

मौजे अकलुज, ता. माळशिरस, जि. सोलापूर  
येथील नळ पाणी पुरवठा योजनेच्या सुधारीत  
अंदाजपत्रकास प्रशासकीय मान्यता देणेबाबत.

**महाराष्ट्र शासन**  
**पाणी पुरवठा व स्वच्छता विभाग**  
शासन निर्णय क्रमांक: क्र. पापुयो-२३१७/प्र.क्र. ४९/पापु १७  
मंत्रालय, मादाम कामा मार्ग, हुतात्मा राजगुरु चौक  
मुंबई-४०० ०३२  
तारीख: ६ जुलै, २०१७.

**वाचा -**

- १) शासन निर्णय, पाणी पुरवठा व स्वच्छता विभाग, क्र. पापुयो-२३१७/ प्र.क्र. १८/पापु-१७, दिनांक २८/११/२०१३.
- २) शासन पत्र क्र. ग्रापापु-२०१४/प्र.क्र.६५/पापु-१७, दि. २१/११/२०१४.
- ३) मुख्य अभियंता, महाराष्ट्र जीवन प्राधिकरण पुणे प्रादेशिक विभाग, पुणे यांचे क्र. मु.अ. (पुणे)/तांशा ३/ अकलूज/१०७३, दिनांक २०/६/२०१७.
- ४) मुख्य अभियंता, महाराष्ट्र जीवन प्राधिकरण पुणे प्रादेशिक विभाग, पुणे यांचे क्र. मु.अ. (पुणे)/तांशा ३/ अकलूज/९८४, दिनांक ६/६/२०१७.

**प्रस्तावना**

मौजे अकलुज, ता. माळशिरस, जि. सोलापूर या नळ पाणी पुरवठा योजनेच्या रु. १३,४२,०५,८१०/- (ढोबळ) किमतीच्या अंदाजपत्रकास संदर्भ क्र. १ येथील शासन निर्णयान्वये मुळ प्रशासकीय मान्यता देण्यात आली होती. तथापी सदर योजनेच्या कामाच्या जादा दराच्या निविदा प्राप्त झाल्यामुळे योजनेच्या निव्वळ किंमतीत वाढ झाली. सदर ज्यादा दराच्या निविदेस संदर्भ क्र. २ येथील पत्रान्वये मंजूरी देण्यात आली आहे. सदर योजनेच्या जादा दराच्या निविदा प्राप्त झाल्याने व कामाच्या व्याप्तीत बदल झाल्यामुळे योजनेच्या किंमतीत वाढ झाली आहे. त्यानुसार, **मुख्य अभियंता, महाराष्ट्र जीवन प्राधिकरण पुणे प्रादेशिक विभाग, पुणे** यांनी संदर्भ क्र.३ येथील पत्रान्वये प्रस्तुत योजनेच्या रु. १५,३७,०५,९००/- (ढोबळ) किंमतीच्या अंदाजपत्रकास सुधारीत तांत्रिक मान्यता दिली आहे. परिणामी, **मुख्य अभियंता, महाराष्ट्र जीवन प्राधिकरण पुणे प्रादेशिक विभाग, पुणे** यांनी प्रस्तुत नळ पाणी पुरवठा योजनेच्या आराखडयास व अंदाजपत्रकास सुधारित प्रशासकीय मान्यता देण्याचा प्रस्ताव संदर्भाधिन पत्र क्र.४ अन्वये शासनास सादर केला होता.

तथापि, सदर अंदाजपत्रकात नमूद भूसंपादन व एम.एस.ई.बी. खर्चावरील ई.टी.पी. दर्शविण्यात आले होते. सदर रक्कम वगळून प्रस्तुत योजनेच्या आराखड्यास व अंदाजपत्रकास सुधारित प्रशासकीय मान्यता देण्याची बाब शासनाच्या विचाराधीन होती.

### शासन निर्णय

मौजे अकलुज, ता. माळशिरस, जि. सोलापूर या नळ पाणी पुरवठा योजनेच्या रु.१५,३४,३५,००० लक्ष (ढोबळ ) (अक्षरी रुपये पंधरा कोटी चौतीस लक्ष पस्तीस हजार फक्त) एवढ्या सुधारित किंमतीच्या अंदाजपत्रकास पुढील अटींच्या अधिन राहून सुधारीत प्रशासकीय मान्यता देण्यात येत आहे.

### अटी

१. उपरोक्त नमुद सुधारित किंमतीत उर्वरित सर्व कामे ६ महिन्यात पूर्ण करावीत.
२. या योजनेस सहमती दिलेल्या मूळ प्रशासकीय मान्यतेच्या तसेच सुधारीत तांत्रिक मान्यता देतांना नमुद केलेल्या अटी व शर्तीचे काटेकोरपणे पालन करण्यात यावे.
३. ही योजना पूर्ण झाल्यावर ती संबंधित ग्रामपंचायतीच्या ताब्यात देण्यात यावी. संबंधित कार्यकारी अभियंता, महाराष्ट्र जीवन प्राधिकरण, सोलापूर यांच्याकडून योजना प्रत्यक्षात पूर्ण झाली आहे, या आशयाची सूचना मिळाल्याच्या दिनांकापासून एक महिन्याच्या आत योजना ताब्यात घेण्यास संबंधित ग्रामपंचायत/जिल्हा परिषद जबाबदार राहिल. योजना प्रत्यक्षात पूर्ण झाल्यावर लगेच संबंधित कार्यकारी अभियंता, महाराष्ट्र जीवन प्राधिकरण, सोलापूर, कार्यकारी अभियंता, ग्रा.पा.पु.वि., जिल्हा परिषद, सोलापूर व संबंधित ग्रामपंचायतचे अधिकारी व कंत्राटदार यांनी योजनेची संयुक्तपणे पाहणी आयोजित करावी आणि अशा पाहणीत कोणतेही दोष आढळून आल्यास योजना ताब्यात देण्यापूर्वी ते सुधारण्यात यावेत.
४. ही योजना राबविणे, त्याचे परिरक्षण, दुरुस्त्या (विशेष दुरुस्त्या धरून) या साठी दरवर्षी येणारा आवर्ती खर्च भागविण्यासाठी, योजनेतील घसारा किंवा यंत्रसामुग्री नुतनीकरणासाठी संबंधित ग्रामपंचायतीस/जिल्हा परिषदेस शासनाकडून कोणतीही मदत मिळणार नाही.
५. सदर योजना पूर्ण झाल्यावर स्थानिक स्वराज्य संस्थेने ( संबंधित ग्रामपंचायत/ जिल्हा परिषद) योजना हस्तांतरित करून घेणे बंधनकारक राहिल. तसेच योजनेचे लेखे बंद करण्यात यावेत.

६. सन २०१३ मधील CAG च्या अहवालानुसार राज्यातील २१% पाणी पुरवठा योजना या देखाभाल दुरुस्ती अभावी, वीज देयक न भरल्यामुळे ( Poor maintenance/nonpayment of electricity of bills) बंद पडल्या असल्याचे दिसून येते. यास्तव सदर योजना आर्थिकदृष्ट्या सक्षम राहण्याच्या दृष्टीने पाणीपट्टी दरामध्ये आवश्यकतेनुसार वाढ करण्याची जबाबदारी संबंधित ग्रामपंचायत/जिल्हा परिषद यांची राहिल.

७. हगणदारीबाबतच्या प्रचलित धोरणानुसार कार्यवाही करण्यात यावी.

८. प्रस्तुत योजना कोणत्याही परिस्थितीत पुनर्सुधारीत केली जाणार नाही याची जबाबदारी जिल्हा परिषदेची राहिल.

२. या योजनेच्या सुधारित किंमतीतील वाढीव खर्च रु. १,९२,३०,०००/- (अक्षरी रुपये एक कोटी ब्याणव लक्ष तीस हजार फक्त) हा राष्ट्रीय ग्रामीण पेयजल कार्यक्रमा खालील राज्य हिश्यातून /जिल्हा नियोजन मंडळाकडून /किमान गरजा कार्यक्रमांतर्गत उपलब्ध होणा-या निधीतून करण्यात यावा.

३. प्रस्तुत योजनेस सुधारीत प्रशासकीय मान्यता ही वित्त विभागाच्या दि. १७/०४/२०१५ च्या क्र. विअप्र-२०१३/प्र.क्र. ३०/२०१३/विनियम, भाग-२ या शासन निर्णयातील भाग पहिला, उपविभाग-३ मधील अ.क्र. ६ (सहा) परिच्छेद क्र. २७ (अ) अनुसार विभागास प्रदान करण्यात आलेल्या प्राधिकारानुसार देण्यात येत आहेत.

४. सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१७०७०६१६४६४१६७२८ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

( ज्ञा. म्हा. जावळे )

कार्यासन अधिकारी, महाराष्ट्र शासन

प्रत,

१) मा.मंत्री, पाणी पुरवठा व स्वच्छता विभाग.

२) मा.राज्यमंत्री, पाणी पुरवठा व स्वच्छता विभाग

- ३) मा.विधानमंडळ सदस्य (सर्व)
- ४) सदस्य सचिव, महाराष्ट्र जीवन प्राधिकरण, मुंबई
- ५) जिल्हाधिकारी, सोलापूर.
- ६) मुख्य कार्यकारी अधिकारी, जिल्हा परिषद, सोलापूर.
- ७) महालेखापाल, लेखा परिक्षा, महाराष्ट्र- १/२, मुंबई/ नागपूर.
- ८) संचालक, पाणी व स्वच्छता सहाय संस्था(वासो), बेलापूर, नवी मुंबई.
- ९) मुख्य अभियंता, महाराष्ट्र जीवन प्राधिकरण प्रादेशिक विभाग, पुणे.
- १०) अधीक्षक अभियंता, महाराष्ट्र जीवन प्राधिकरण मंडळ, सांगली.
- ११) संचालक(वित्त), महाराष्ट्र जीवन प्राधिकरण, सिडको भवन, बेलापूर, नवी मुंबई.
- १२) उपसंचालक, भूजल सर्वेक्षण आणि विकास यंत्रणा, पुणे.
- १३) कार्यकारी अभियंता, महाराष्ट्र जीवन प्राधिकरण, सोलापूर
- १२) कार्यकारी अभियंता, ग्रामीण पाणी पुरवठा विभाग, जिल्हा परिषद, सोलापूर
- १३) प्रधान सचिव, पाणी पुरवठा व स्वच्छता विभाग यांचे स्वीय सहाय्यक, मंत्रालय, मुंबई.
- १४) मु.अ.तथा वि.का.अ, पाणी पुरवठा व स्वच्छता विभाग, यांचे स्वीय सहाय्यक, मंत्रालय, मुंबई.
- १५) कार्यासने (पापु-०४, ०६, ०७, ०९, १०, १३, १८ व २०), पा. पु. व स्व. वि., मंत्रालय, मुंबई-३२.
- १६) निवडनस्ती कार्यासन पापु-१७.